



# LATEST NEWS

---

## Election


---

Date : 2<sup>nd</sup> Jan. 2026


Office of Chief Electoral Officer  
Rajasthan

<https://election.rajasthan.gov.in/>

Follow us on:



CEORAJASTHAN



नी चाहिए।

हाल में सुरक्षा के लिहाज से पुलिस को था।

## कांग्रेस जल्दी बनाएगी दस हजार बीएलए

शेष नगर कार्यकारिणी भी घोषित होंगी

नवज्योति, जयपुर। प्रदेश कांग्रेस संगठन सृजन अभियान के तहत शेष नियुक्तियों को इसी महीने में पूरा करेगी। प्रदेश कांग्रेस ने शेष नियुक्तियों को लेकर तैयारी तेज कर दी है और आगामी दिनों में पीसीसी चीफ गोविन्द सिंह डोटासरा इन सूचियों को जारी करेंगे। पीसीसी चीफ गोविन्द सिंह डोटासरा ने मीडिया से बातचीत में कहा कि साल 2025 संगठन सृजन अभियान के तहत संगठन को मजबूत करने पर निर्भर रहा। इस दौरान राजस्थान कांग्रेस में करीब 10 लाख पदाधिकारियों की नियुक्ति की जा चुकी है।

कुछ नगर निकायों की कार्यकारिणी शेष हैं, जिन्हें आगामी दो-चार दिनों में जारी कर देंगे। कांग्रेस का प्रदेश स्तर से बूथ स्तर तक संगठन का काम पूरा हो चुका है।



हमने पहले 52 हजार बूथ लेवल एजेंट (बीएलए) तैयार कर दिए थे, लेकिन अब चुनाव आयोग ने कुछ दिन पहले दस हजार बूथ और बनाए हैं, ऐसे में हम अगले एक सप्ताह में दस हजार बीएलए भी तैयार कर-के सूची चुनाव आयोग को सौंपेंगे।

### सदन से सड़क तक सरकार को घेरेंगे

डोटासरा ने कहा कि निकाय-पंचायत चुनाव नहीं कराने से लोग परेशान हैं। कांग्रेस इन चुनावों में भाजपा को पटखनी देगी। इन चुनावों में देरी की वजह से गांव और शहरों में विकास कार्य ठप हो गए हैं। गांव के विकास के लिए केन्द्र सरकार से भी तीन हजार करोड़ रुपए की राशि नहीं मिल पा रही है। इस सरकार में भ्रष्टाचार का वातावरण बना हुआ है, जिसे हमारे कार्यकर्ता गांव से लेकर शहर तक एक्सपोज करेंगे। सरकार ने हमारी सरकार की योजनाओं को भी कमजोर कर दिया है, जिस कारण हम विधानसभा में भी सरकार को घेरेंगे।



**एसआइआर:** सिर्फ बीएपी ने बनाए एक हजार बूथ लेवल एजेंट

# मचा रहे बवाल... भाजपा-कांग्रेस दोनों दलों के 10 हजार बूथ पर एजेंट ही नहीं

पत्रिका न्यूज नेटवर्क  
patrika.com

जयपुर. राजनीतिक दल प्रदेश में मतदाता सूचियों के विशेष गहन पुनरीक्षण (एसआइआर) में गलती से या अन्य किसी कारण से कटे नामों को पुनः जुड़वाने में पीड़ित मतदाताओं की मदद के लिए आगे आने का दावा कर रहे हैं, लेकिन हकीकत यह



है कि भाजपा और कांग्रेस दोनों के 10 हजार-10 हजार बूथों पर एजेंट ही नहीं हैं। अन्य दलों की तो स्थिति यह है कि केवल बीएपी ही एक हजार से अधिक बूथ पर एजेंट नियुक्त कर पाई है, शेष दलों के एजेंट की संख्या 100 से 200 के बीच ही अटकी हुई है।

निर्वाचन आयोग की ओर से एसआइआर के आधार पर इसी माह जारी ड्राफ्ट मतदाता सूचियों में 41.84 लाख से अधिक नाम कट गए। इस कारण 5.04 करोड़ से अधिक मतदाताओं के नाम ही मतदाता सूचियों में रह गए, जिनमें एसआइआर

## अब तक पेश दावों-आपत्तियों की स्थिति

- भाजपा-** 122 बूथ लेवल एजेंट्स ने नाम जुड़वाने के लिए कुल 189 दावे व नाम हटवाने के लिए 4 आपत्तियां पेश की हैं।
- कांग्रेस-** 108 बूथ लेवल एजेंट्स ने नाम जुड़वाने के लिए कुल 176 दावे एवं नाम हटवाने के लिए दो आपत्तियां पेश की हैं।
- बीएपी-** दो बूथ लेवल एजेंट्स ने नाम जुड़वाने के लिए दो दावे पेश किए हैं।
- बीएसपी, आरएलपी, सीपीआइएम व आप-** ड्राफ्ट मतदाता सूची को लेकर कोई दावा-आपत्ति पेश नहीं की।

मैपिंग से वंचित करीब 11 लाख मतदाता भी शामिल हैं। मैपिंग नहीं होने वाले मतदाताओं से माता-पिता, स्वयं के दस्तावेज मांगने के लिए नोटिस भेजे जा रहे हैं।

एसआइआर के आधार पर जारी ड्राफ्ट मतदाता सूचियों में नाम जुड़वाने-कटवाने के दावे-आपत्तियों 15 जनवरी 2026 तक स्वीकार किए जाएंगे। निर्वाचन अधिकारियों से बैठक के दौरान राजनीतिक दलों ने नाम जुड़वाने-कटवाने के कार्य में पूरी सहभागिता निभाने का भरोसा दिलाया था। ड्राफ्ट मतदाता सूचियां जारी होने

के दो सप्ताह बाद पड़ताल की गई तो पता चला कि प्रदेश में एसआइआर के बाद 61404 बूथ हो गए और निर्वाचन विभाग को भाजपा ने करीब 52 हजार और कांग्रेस ने करीब साढ़े 51 हजार बूथ लेवल एजेंट्स नियुक्त की ही सूचना उपलब्ध कराई है। इसके बाद बीएपी का नंबर है, जिसने 1300 बूथ लेवल एजेंट्स नियुक्त करने की सूचना अधिकारियों को दी। जानकारी में आया है कि बीएसपी, राष्ट्रीय लोकतांत्रिक पार्टी व सीपीआइ-एम के बूथ लेवल एजेंट्स की संख्या तो 100 से 200 के बीच ही है।

# बीएलए मतदाता सूचियां अपडेट करने में सक्रिय भागीदारी निभाएं: सुरेंद्रपाल टीटी

भास्कर संवाददाता | श्रीकरणपुर

गहन मतदाता पुनरीक्षण (एसआईआर) को लेकर भाजपा के बीएलए की बैठक नगर मंडल अध्यक्ष पवन पपनेजा की अध्यक्षता में हुई। बैठक में प्रदेश उपाध्यक्ष के सुरेंद्रपालसिंह टीटी ने बीएलए को निर्देश दिए कि कटे हुए ऐसे नाम जुड़वाए जाएं, जो पहले अपेक्षित दस्तावेज नहीं दे पाए। इसके साथ ही नामों में संशोधन आदि की प्रक्रिया में सहयोग करें। उन्होंने कहा कि बीएलए

अपने क्षेत्र के लोगों से वोट सूची में जरूर जांच करवा लें।

उन्होंने ग्राम पंचायत, नगर पालिका और जिला परिषद व पंचायत समिति के चुनाव को लेकर कार्यकर्ताओं को तैयारी में जुटने का आह्वान किया है। बैठक में विधान सभा बीएलए प्रभारी रमेश कुमार छाबड़ा, रविंद्र रसेवट, विनय तनेजा, बेअंत सिंह सूच, पौरू शर्मा, शिव भगवान जोगपाल, अशोक कुमार गरुडा, राजेश बाघला आदि उपस्थित थे।



# एसएमएस के माध्यम से प्रारूप मतदाता सूची में नाम खोजने की सुविधा उपलब्ध

न्यूज सर्विस/ नवज्योति,  
टोंक। जिला निर्वाचन अधिकारी  
कल्पना अग्रवाल ने बताया कि  
विशेष गहन

पुनरीक्षण-2026  
कार्यक्रम के अंतर्गत  
मतदाताओं की  
सुविधा के लिए प्रारूप  
मतदाता सूची में नाम  
खोजने के लिए एसएमएस सेवा  
उपलब्ध कराई गई है। इसके माध्यम  
से कोई भी मतदाता मोबाइल फोन के  
जरिए अपने नाम की स्थिति आसानी  
से जान सकता है। उन्होंने बताया कि  
इसके लिए मतदाता को अपने  
मोबाइल से 1950 पर एसएमएस  
भेजना होगा। एसएमएस में  
निम्नानुसार विवरण टाइप करना  
होगा। निर्वाचन अधिकारी ने कहा



कि मतदाता सूचियों के गहन  
पुनरीक्षण कार्यक्रम के दौरान टोंक  
जिले में 204 नए मतदान केंद्र  
सृजित किए गये हैं।  
इस कारण से सभी  
मतदाताओं के पूर्व के  
मतदान केंद्र एवं  
मतदाता क्रमांक में  
परिवर्तन हो गया है।

मतदाताओं की सुविधा के लिए  
एसएमएस के माध्यम से मतदाता  
सरल, त्वरित एवं सुलभ रूप से  
प्रारूप मतदाता सूची में अपने नाम  
की स्थिति की जानकारी प्राप्त कर  
सकते हैं। यह सेवा भारत निर्वाचन  
आयोग द्वारा मतदाताओं की सुविधा  
बढ़ाने तथा प्रक्रिया में पारदर्शिता  
सुनिश्चित करने के उद्देश्य से शुरू  
की गई है।



## विशेष गहन पुनरीक्षण-2026 कार्यक्रम

# एसएमएस सेवा से प्रारूप मतदाता सूची में नाम जानने की सुविधा

### 1950 नंबर पर भेजना होगा संदेश

टोक @ पत्रिका. जिला निर्वाचन अधिकारी कल्पना अग्रवाल ने बताया कि विशेष गहन पुनरीक्षण-2026 कार्यक्रम के तहत मतदाताओं की सुविधा के लिए प्रारूप मतदाता सूची में नाम खोजने हेतु एसएमएस सेवा शुरू की गई है। इस सेवा के माध्यम से कोई भी मतदाता अपने मोबाइल फोन से सरलता से अपने नाम की स्थिति की जानकारी प्राप्त कर सकता है। उन्होंने बताया कि इस सुविधा का लाभ लेने के लिए मतदाता को अपने मोबाइल से 1950 नंबर पर एसएमएस भेजना होगा।

एसएमएस में श्वट्टलिखकर एक रिक्त स्थान छोड़ते हुए अपना EPIC नंबर टाइप करना होगा। जिला निर्वाचन अधिकारी ने बताया कि मतदाता सूचियों के विशेष गहन पुनरीक्षण कार्यक्रम के दौरान टोक जिले में 204 नए मतदान केंद्र बनाए गए हैं। कई मतदाताओं के मतदान केंद्र और मतदाता क्रमांक में परिवर्तन किया गया है। ऐसे में यह एसएमएस सेवा मतदाताओं के लिए विशेष रूप से उपयोगी सिद्ध होगी। इस सुविधा के

### निर्वाचन नामावलियों की तैयारी शुरू

टोक. पंचायती राज संस्थाओं के चुनाव के लिए निर्वाचन नामावलियों की तैयारी के लिए निर्वाचन आयोग ने निर्देश जारी किए हैं। इसके तहत नामावलियों का अंतिम प्रकाशन 25 फरवरी तक किया जाएगा। ऐसे में अप्रैल या उसके बाद कभी भी चुनाव कराए जा सकते हैं। इसकी तैयारी के लिए निर्वाचन विभाग ने मतदान केंद्रों की स्थापना सहित कई कार्य अंजाम देने लगा है। निर्देशानुसार निर्वाचन नामावलियों का प्रारूप प्रकाशन 29 जनवरी 2026, मतदान केंद्रों पर पठन 31 जनवरी, दावों एवं आक्षेपों की प्रस्तुत करने की अंतिम तिथि 7 फरवरी, दावों एवं आक्षेपों के निस्तारण की अवधि 14 फरवरी, पूरक सूचियों की तैयारी 21 फरवरी एवं नामावलियों का प्रकाशन 25 फरवरी तक हो जाएगा।

माध्यम से मतदाता बिना किसी परेशानी के, त्वरित और सुलभ तरीके से प्रारूप मतदाता सूची में अपने नाम की स्थिति जान सकेंगे। यह पहल मतदाताओं की सुविधा बढ़ाने और निर्वाचन प्रक्रिया में पारदर्शिता करने के उद्देश्य से शुरू की गई है।